

## ॥ वाल्मीकि रामायण ॥

### ६ युद्धकाण्ड

#### अध्याय ५९

स्वबलं व्यथितं दृष्ट्वा तुमुलं लोमहर्षणम् ।  
भ्रातुंश्च निहतान्दृष्ट्वा शक्रतुल्यपराक्रमान् ॥१॥

पितृव्यौ चापि सन्दृश्य समरे संनिषूदितौ ।  
महोदरमहापाश्चै भ्रातरौ राक्षसर्षभौ ॥२॥

चुकोप च महातेजा ब्रह्मदत्तवरो युधि ।  
अतिकायोऽद्विसङ्काशो देवदानवर्दपहा ॥३॥

स भास्करसहस्रस्य सङ्घातमिव भास्वरम् ।  
रथमास्थाय शक्रास्त्रिभिद्वाव वानरान् ॥४॥

स विस्फार्य महच्चापं किरीटी मृष्टकुण्डलः ।  
नाम विश्रावयामास ननाद च महास्वनम् ॥५॥

तेन सिंहप्रणादेन नामविश्रावणेन च ।  
ज्याशब्देन च भीमेन त्रासयामास वानरान् ॥६॥

ते तस्य रूपमालोक्य यथा विष्णोस्त्रिविक्रमे ।  
भयार्ता वानराः सर्वे विद्रवन्ति दिशो दश ॥७॥

तेऽतिकायं समासाद्य वानरा मूढचेतसः ।  
शरण्यं शरणं जग्मुलक्ष्मणाग्रजमाहवे ॥८॥

ततोऽतिकायं काकुत्स्थो रथस्थं पर्वतोपमम् ।  
ददर्श धन्विनं दूराद्गर्जन्तं कालमेघवत् ॥९॥

स तं दृष्ट्वा महात्मानं राघवस्तु सुविस्मितः ।  
वानरान्सान्त्वयित्वा तु विभीषणमुवाच ह ॥१०॥

कोऽसौ पर्वतसङ्काशो धनुष्मान्हरिलोचनः ।  
युक्ते हयसहस्रेण विशाले स्यन्दने स्थितः ॥११॥

य एष निशितैः शूलैः सुतीक्ष्णैः प्रासतोमरैः ।  
अर्चिष्मद्वृतो भाति भूतैरिव महेश्वरः ॥१२॥

कालजिह्वाप्रकाशाभिर्य एषोऽभिविराजते ।

आवृतो रथशक्तीभिर्विद्विभ्रिरिव तोयदः ॥१३॥

धनूंसि चास्य सज्यानि हेमपृष्ठानि सर्वशः ।  
शोभयन्ति रथश्रेष्ठं शक्रपातमिवाम्बरम् ॥१४॥

क एष रक्षः शारूलो रणभूमिं विराजयन् ।  
अभ्येति रथिनां श्रेष्ठो रथेनादित्यतेजसा ॥१५॥

ध्वजशृङ्गप्रतिष्ठेन राहुणाभिविराजते ।  
सूर्यरश्मिप्रभैर्बाणैर्दिशो दश विराजयन् ॥१६॥

त्रिणां मेघनिर्झादं हेमपृष्ठमलङ्कृतम् ।  
शतक्रतुधनुःप्रस्थं धनुश्चास्य विराजते ॥१७॥

सध्वजः सपताकश्च सानुकर्षो महारथः ।  
चतुःसादिसमायुक्तो मेघस्तनितनिस्वनः ॥१८॥

विंशतिर्दश चाष्टौ च तूणीररथमास्थिताः ।  
कार्मुकाणि च भीमानि ज्याश्च काञ्छनपिङ्गलाः ॥१९॥

द्वौ च खड्गौ रथगतौ पार्श्वस्थौ पार्श्वशोभिनौ ।  
चतुर्हस्तत्सुचितौ व्यक्तहस्तदशायतौ ॥२०॥

रक्तकण्ठगुणो धीरो महापर्वतसंनिभः ।  
कालः कालमहावक्त्रो मेघस्थ इव भास्करः ॥२१॥

काञ्छनाङ्गदनद्वाभ्यां भुजाभ्यामेष शोभते ।  
शृङ्गाभ्यामिव तुङ्गाभ्यां हिमवान्पर्वतोत्तमः ॥२२॥

कुण्डलाभ्यां तु यस्यैतद्वाति वक्त्रं शुभेक्षणम् ।  
पुनर्वस्तन्तरगतं पूर्णविम्बमिवैन्दवम् ॥२३॥

आचक्ष्व मे महाबाहो त्वमेनं राक्षसोत्तमम् ।  
यं दृष्ट्वा वानराः सर्वे भयार्ता विद्वृता दिशः ॥२४॥

स पृष्ठो राजपुत्रेण रामेणामिततेजसा ।  
आचक्ष्वे महातेजा राघवाय विभीषणः ॥२५॥

दशग्रीवो महातेजा राजा वैश्रवणानुजः ।

भीमकर्मा महोत्साहो रावणो राक्षसाधिपः ॥ २६ ॥

तस्यासीद्वीर्यवान्पुत्रो रावणप्रतिमो रणे ।  
वृद्धसेवी श्रुतधरः सर्वास्त्रविदुषां वरः ॥ २७ ॥

अश्वपृष्ठे रथे नागे स्वद्वे धनुषि कर्षणे ।  
भेदे सान्त्वे च दाने च नये मन्त्रे च संमतः ॥ २८ ॥

यस्य बाहुं समाश्रित्य लङ्घा भवति निर्भया ।  
तनयं धान्यमालिन्या अतिकायमिमं विदुः ॥ २९ ॥

एतेनाराधितो ब्रह्मा तपसा भावितात्मना ।  
अस्त्राणि चाप्यवासनि रिपवश्च पराजिताः ॥ ३० ॥

सुरासुरैरवध्यत्वं दत्तमस्मै स्वयम्भुवा ।  
एतच्च कवचं दिव्यं रथश्चोऽर्कभास्करः ॥ ३१ ॥

एतेन शतशो देवा दानवाश्च पराजिताः ।  
रक्षितानि च रक्षामि यक्षाश्चापि निषूदिताः ॥ ३२ ॥

वज्रं विष्टम्भितं येन बाणैरिन्द्रस्य धीमतः ।  
पाशः सलिलराजस्य युद्धे प्रतिहतस्तथा ॥ ३३ ॥

एषोऽतिकायो बलवान्नाक्षसानामर्थर्षभः ।  
रावणस्य सुतो धीमान्देवदनव दर्पहा ॥ ३४ ॥

तदस्मिन्क्रियतां यतः क्षिप्रं पुरुषपुङ्गव ।  
पुरा वानरसैन्यानि क्षयं नयति सायकैः ॥ ३५ ॥

ततोऽतिकायो बलवान्प्रविश्य हरिवाहिनीम् ।  
विस्फारयामास धनुर्ननाद च पुनः पुनः ॥ ३६ ॥

तं भीमवपुषं दृष्टवा रथस्यं रथिनां वरम् ।  
अभिपेतुर्महात्मानो ये प्रधानाः प्लवङ्गमाः ॥ ३७ ॥

कुमुदो द्विविदो मैन्दो नीलः शारभ एव च ।  
पादपैर्गिरिशृङ्गैश्च युगपत्समभिद्रवन् ॥ ३८ ॥

तेषां वृक्षांश्च शैलांश्च शरैः काञ्छन्मूष्णैः ।  
अतिकायो महातेजाश्चिच्छेदास्त्रविदां वरः ॥ ३९ ॥

तांश्चैव सरान्स हरीञ्चरैः सर्वायसैर्बली ।  
विव्याधाभिमुखः सङ्ग्ये भीमकायो निशाचरः ॥ ४० ॥

तेऽदिता वाणवर्षेण भिन्नगात्राः प्लवङ्गमाः ।

न शेकुरतिकायस्य प्रतिकर्तुं महारणे ॥ ४१ ॥

तत्सैन्यं हरिवीराणां त्रासयामास राक्षसः ।  
मृग्यूथमिव कुद्धो हरिर्यैवनमास्थितः ॥ ४२ ॥

स राष्ट्रसेन्द्रो हरिसैन्यमध्ये  
नायुध्यमानं निजघान कं चित् ।  
उपेत्य रामं सधनुः कलापी  
सगर्विंतं वाक्यमिदं बभाषे ॥ ४३ ॥

रथे स्थितोऽहं शरचापपाणिर्  
न प्राकृतं कं चन योधयामि ।  
यस्यास्ति शक्तिर्व्यवसाय युक्ता  
ददातुं मे क्षिप्रमिहाद्य युद्धम् ॥ ४४ ॥

तत्स्य वाक्यं ब्रुवतो निशम्य  
चुकोप सौमित्रिर्मित्रहन्ता ।  
अमृष्यमाणश्च समुत्पपात  
जग्राह चापं च ततः स्मयित्वा ॥ ४५ ॥

कुद्धः सौमित्रिरुत्पत्य तूणादक्षिप्य सायकम् ।  
पुरस्तादतिकायस्य विचकर्ष महद्धनुः ॥ ४६ ॥

पूरयन्स महीं शैलानाकाशं सागरं दिशः ।  
ज्याशब्दो लक्ष्मणस्योग्रस्त्रासयन्नजनीचरान् ॥ ४७ ॥

सौमित्रेश्वापनिर्वैषं श्रुत्वा प्रतिभयं तदा ।  
विसिष्मिये महातेजा राक्षसेन्द्रात्मजो बली ॥ ४८ ॥

अथातिकायः कुपितो दृष्टवा लक्ष्मणमुत्थितम् ।  
आदाय निशितं बाणमिदं वचनमब्रवीत् ॥ ४९ ॥

बालस्त्वमसि सौमित्रे विक्रमेष्वविचक्षणः ।  
गच्छ किं कालसदृशं मां योधयितुमिच्छसि ॥ ५० ॥

न हि मद्वाहुसृष्टानामस्त्राणां हिमवानपि ।  
सोद्धमुत्सहते वेगमन्तरिक्षमथो मही ॥ ५१ ॥

सुखप्रसुप्तं कालाग्निं प्रबोधयितुमिच्छसि ।  
न्यस्य चापं निवर्तस्व मा प्राणाङ्गहि मद्धतः ॥ ५२ ॥

अथ वा त्वं प्रतिष्ठब्धो न निवर्तितुमिच्छसि ।  
तिष्ठ प्राणान्परित्यज्य गमिष्यसि यमक्षयम् ॥ ५३ ॥

पश्य मे निशितान्वाणानरिदर्पनिषूदनान् ।

ईश्वरायुधसङ्काशास्ततकाञ्चनभूषणान् ॥ ५४ ॥

एष ते सर्पसङ्काशो बाणः पास्यति शोणितम् ।  
मृगराज इव कुद्धो नागराजस्य शोणितम् ॥ ५५ ॥

श्रुत्वातिकायस्य वचः सरोषं  
सर्वितं संयति राजपुत्रः ।  
स सञ्चुकोपातिबलो वृहच्छ्रीर  
उवाच वाक्यं च ततो महार्थम् ॥ ५६ ॥

न वाक्यमात्रेण भवान्प्रधानो  
न कत्थनात्सत्पुरुषा भवन्ति ।  
मयि स्थिते धन्वनि बाणपाणौ  
विदर्शयस्वात्मबलं दुरात्मन् ॥ ५७ ॥

कर्मणा सूचयात्मानं न विकल्पितुमर्हसि ।  
पौरुषेण तु यो युक्तः स तु शूर इति स्मृतः ॥ ५८ ॥

सर्वायुधसमायुक्तो धन्वी त्वं रथमास्थितः ।  
शैर्वा यदि वाप्यस्त्रैर्दर्शयस्व पराक्रमम् ॥ ५९ ॥

ततः शिरस्ते निशितैः पातयिष्याम्यहं शैरः ।  
मारुतः कालसम्पङ्कं वृत्तात्तालफलं यथा ॥ ६० ॥

अद्य ते मामका बाणास्ततकाञ्चनभूषणाः ।  
पास्यन्ति रुधिरं गात्राद्वाणशल्यान्तरेत्यितम् ॥ ६१ ॥

बालोऽयमिति विज्ञाय न मावज्ञातुमर्हसि ।  
बालो वा यदि वा वृद्धो मृत्युं जानीहि संयुगे ॥ ६२ ॥

लक्षणस्य वचः श्रुत्वा हेतुमत्परमार्थवत् ।  
अतिकायः प्रचुक्रोध बाणं चोत्तममाददे ॥ ६३ ॥

ततो विद्याधरा भूता देवा दैत्या महर्षयः ।  
गुह्यकाश महात्मानस्तद्युद्धं ददृशुस्तदा ॥ ६४ ॥

ततोऽतिकायः कुपितश्चापमारोप्य सायकम् ।  
लक्षणस्य प्रचिक्षेप सङ्क्षिपत्रिव चाम्बरम् ॥ ६५ ॥

तमापतन्तं निशितं शरमाशीविषोपमम् ।  
अर्धचन्द्रेण चिच्छ्रेद लक्षणः परवीरहा ॥ ६६ ॥

तं निकृतं शरं दृष्ट्वा कृतभोगमिवोरगम् ।  
अतिकायो भृशं कुद्धः पञ्चवाणान्समाददे ॥ ६७ ॥

ताज्ञरान्सम्प्रचिक्षेप लक्षणाय निशाचरः ।

तानप्राप्ताज्ञरैस्तीक्ष्णैश्चिच्छ्रेद भरतानुजः ॥ ६८ ॥

स तांश्चित्त्वा शैरस्तीक्ष्णैर्लक्षणः परवीरहा ।  
आददे निशितं बाणं ज्वलन्तमिव तेजसा ॥ ६९ ॥

तमादाय धनुः श्रेष्ठे योजयामास लक्षणः ।  
विचकर्षं च वेगेन विसर्जं च सायकम् ॥ ७० ॥

पूर्णायतविसृष्टेन शरेणानतं पर्वणा ।  
ललाटे राक्षसश्रेष्ठमाजघान स वीर्यवान् ॥ ७१ ॥

स ललाटे शरो मग्नस्तस्य भीमस्य रक्षसः ।  
ददृशे शोणितेनाक्तः पञ्चग्रन्थं इवाहवे ॥ ७२ ॥

राक्षसः प्रचकम्पे च लक्षणेषु प्रकम्पितः ।  
रुद्रबाणहतं भीमं यथा त्रिपुरगोपुरम् ॥ ७३ ॥

चिन्तयामास चाश्वस्य विमृश्य च महाबलः ।  
साधु बाणनिपातेन श्वाघनीयोऽसि मे रिपुः ॥ ७४ ॥

विचार्यैवं विनम्यास्यं विनम्य च भुजावुभौ ।  
स रथोपस्थमास्थाय रथेन प्रचचार ह ॥ ७५ ॥

एकं त्रीन्पद्म सन्ति सायकान्नाक्षसर्षभः ।  
आददे सन्दधे चापि विचकर्षोत्सर्जं च ॥ ७६ ॥

ते बाणाः कालसङ्काशा राक्षसेन्द्रधनुश्चयुताः ।  
हेमपुङ्का रविप्रस्याश्चकुर्दीप्तिवाम्बरम् ॥ ७७ ॥

ततस्तान्नाक्षसोत्सृष्टाज्ञरौधान्नावणानुजः ।  
असम्प्रान्तः प्रचिच्छ्रेद निशितैर्बहुभिः शैरः ॥ ७८ ॥

ताज्ञरान्युधि सम्प्रेक्ष्य निकृतान्नावणात्मजः ।  
चुकोप त्रिदेशेन्द्ररिजग्राह निशितं शरम् ॥ ७९ ॥

स सन्धाय महातेजास्तं बाणं सहसोत्सृजत् ।  
ततः सौमित्रिमायान्तमाजघान स्तनान्तरे ॥ ८० ॥

अतिकायेन सौमित्रिस्ताडितो युधि वक्षसि ।  
सुस्राव रुधिरं तीव्रं मदं मत्त इव द्विपः ॥ ८१ ॥

स चकार तदात्मानं विशल्यं सहसा विभुः ।  
जग्राह च शरं तीष्णमस्त्रेणापि समादधे ॥ ८२ ॥

आग्नेयेन तदास्त्रेण योजयामास सायकम् ।

स जज्वालं तदा बाणो धनुश्चास्य महात्मनः ॥ ८३ ॥

अतिकायोऽतितेजस्वी सौरमस्त्रं समाददे ।  
तेन बाणं भुजङ्गाभं हेमपुङ्गमयोजयत् ॥ ८४ ॥

ततस्तं ज्वलितं घोरं लक्ष्मणः शरमाहितम् ।  
अतिकायाय चिक्षेप कालदण्डमिवान्तकः ॥ ८५ ॥

आग्नेयेनाभिसंयुक्तं दृष्टवा बाणं निशाचरः ।  
उत्सर्ज तदा बाणं दीपं सूर्यस्त्रयोजितम् ॥ ८६ ॥

तावुभावम्बरे बाणावन्योन्यमभिजघ्नतुः ।  
तेजसा सम्प्रदीप्ताग्नौ कुद्धाविव भुजं गमौ ॥ ८७ ॥

तावन्योन्यं विनिर्दह्य पेततुर्धरणीतले ।  
निरचिष्ठौ भस्मकृतौ न भ्राजेते शरोत्तमौ ॥ ८८ ॥

ततोऽतिकायः सङ्कुद्धस्त्वस्त्रमैषीकमुत्सृजत् ।  
तत्प्रचिच्छेद सौमित्रिरस्त्रमैन्द्रेण वीर्यवान् ॥ ८९ ॥

ऐषीकं निहतं दृष्टवा कुमारो रावणात्मजः ।  
याम्येनास्त्रेण सङ्कुद्धो योजयामास सायकम् ॥ ९० ॥

ततस्तदस्त्रं चिक्षेप लक्ष्मणाय निशाचरः ।  
वायव्येन तदस्त्रं तु निजधान स लक्ष्मणः ॥ ९१ ॥

अथैनं शरधाराभिर्धाराभिरिव तोयदः ।  
अभ्यवर्षत सङ्कुद्धो लक्ष्मणो रावणात्मजम् ॥ ९२ ॥

तेऽतिकायं समासाद्य कवचे वज्रभूषिते ।  
भग्नाग्रशल्याः सहसा पेतुर्बाणा महीतले ॥ ९३ ॥

तान्मोधानभिसम्प्रेक्ष्य लक्ष्मणः परवीरहा ।  
अभ्यवर्षत बाणानां सहस्रेण महायशाः ॥ ९४ ॥

स वर्धमाणो बाणौघैरतिकायो महाबलः ।  
अवध्यकवचः सङ्कुद्धे राक्षसो नैव विव्यथे ॥ ९५ ॥

न शशाक रुजं कर्तुं युधि तस्य नरोत्तमः ।  
अथैनमभ्युपागम्य वायुर्वाक्यमुवाच ह ॥ ९६ ॥

ब्रह्मदत्तवरो ह्येष अवध्य कवचावृतः ।  
ब्राह्मणास्त्रेण भिन्ध्येनमेष वध्यो हि नान्यथा ॥ ९७ ॥

ततः स वायोर्वचनं निशम्य

सौमित्रिरिन्द्रप्रतिमानवीर्यः ।  
समाददे बाणममोघवेगं  
तद्वाह्यमस्त्रं सहसा नियोज्य ॥ ९८ ॥

तस्मिन्वरास्त्रे तु नियुज्यमाने  
सौमित्रिणा बाणवरे शिताग्रे ।  
दिशः सचन्द्राक्षमहाग्रहाश् च  
नभश्च तत्रास ररास चोर्वी ॥ ९९ ॥

तं ब्रह्मणोऽस्त्रेण नियुज्य चापे  
शरं सुपुङ्गं यमदूतकल्पम् ।  
सौमित्रिरिन्द्रारिसुतस्य तस्य  
ससर्ज बाणं युधि वज्रकल्पम् ॥ १०० ॥

तं लक्ष्मणोत्सृष्टममोघवेगं  
समापतन्तं ज्वलनप्रकाशम् ।  
सुवर्णवज्रोत्तमचित्रपुङ्गं  
तदातिकायः समरे ददर्श ॥ १०१ ॥

तं प्रेक्षमाणः सहसातिकायो  
जघान बाणैनिशितैरनेकैः ।  
स सायकस्तस्य सुपर्णवेगस्  
तदातिवेगेन जगाम पार्श्वम् ॥ १०२ ॥

तमागतं प्रेक्ष्य तदातिकायो  
बाणं प्रदीपान्तककालकल्पम् ।  
जघान शक्त्यृष्टिगदाकुठारैः  
शूलैर्हलैश्चाप्यविपन्नचेष्टः ॥ १०३ ॥

तान्यायुधान्यहृतविग्रहाणि  
मोघानि कृत्वा स शरोऽग्निदीप्तः ।  
प्रसह्य तस्यैव किरीटजुष्टं  
तदातिकायस्य शिरो जहार ॥ १०४ ॥

तच्छृः सशिरस्त्राणं लक्ष्मणेषु प्रपीडितम् ।  
पपात सहसा भूमौ शृङ्गं हिमवतो यथा ॥ १०५ ॥

प्रहर्षयुक्ता बहवस्तु वानरा  
प्रबुद्धपदप्रतिमाननास्तदा ।  
अपूजयैत्रक्षमणमिष्टभागिनं  
हते रिपौ भीमबले दुरासदे ॥ १०६ ॥

The files in this directory are revised versions of the digital files produced by Professor Muneo Tokunaga, Kyoto University, and copyrighted by him. I am grateful to Professor Tokunaga for his agreement to this use of his original files and for permitting the revised versions to be made publicly available.

Dr J. D. Smith ; email: jds10@cam.ac.uk ; <http://bombay.oriental.cam.ac.uk/index.html>

---

ITRANS conversion questions to: Avinash Chopde [javinash@acm.org](mailto:javinash@acm.org);

---

Last updated on March 25, 1998; Send corrections to [sanskrit@cheerful.com](mailto:sanskrit@cheerful.com)